

மார்ச் - 17

TNPSC துளிகள்

- ❖ தீபிகா படுகோனே 2023 ஆம் ஆண்டின் 95வது ஆஸ்கார் அகாடமி விருது விழாவில் மூன்றாவது இந்தியத் தொகுப்பாளர் என்ற பெருமையினைப் பெற்றுள்ளார்.
 - இதற்கு முன்னதாக இவ்விழாவின் தொகுப்பாளர்களாக இடம் பெற்ற இந்தியர்கள் பெர்சிஸ் கம்பட்டா (1980) மற்றும் பிரியங்கா சோப்ரா (2016) ஆகியோர் ஆவர்.
- ❖ மத்தியப் புலனாய்வுத் துறை ஆனது கடந்த ஓராண்டில் பல்வேறு குற்றச் செயல்களில் ஈடுபட்டுத் தப்பியோடிய 33 நபர்களைத் தனது 'திரிகூல் நடவடிக்கை' மூலம் அந்தந்த அதிகார வரம்பின் பகுதிகளுக்கு அனுப்பியுள்ளது.

தமிழ்நாடு செய்திகள்

திருப்புகழ் குழு - இறுதி அறிக்கை




- ❖ சென்னை வெள்ளப் பெருக்குப் பேரிடர் தணிப்பு மற்றும் மேலாண்மை குறித்த திருப்புகழ் குழுவானது தனது இறுதி அறிக்கையை தமிழக முதலமைச்சர் அவர்களிடம் சமர்ப்பித்துள்ளது.
- ❖ இது ஒழுங்குமுறை கட்டமைப்பில் சீர்திருத்தங்களை மேற்கொள்ளவும், சென்னையில் பருவநிலை மாற்றத்தினால் ஏற்படும் வெள்ளப் பெருக்கினை அளவிடுவதற்கும் மற்றும் வெள்ளப் பெருக்குப் பேரிடர் தணிப்பு மேலாண்மையில் உள்ள தொழில்நுட்பம் சார்ந்த சட்ட முறை ஆளுமையினை மேம்படுத்துவதற்கும் பரிந்துரைத்துள்ளது.
- ❖ குறிப்பிட்ட மழைநீர் வடிகால் திட்டங்களை வழங்குமாறு முதல்வர் அவர்கள் இந்தக் குழுவினரிடம் கோரிக்கை விடுத்துள்ளார்.

- ❖ சென்னை மாநகரத்தில் உள்ள 600 மற்றும் ஒரு சில குறிப்பிட்ட பாதிக்கப்படக் கூடிய பகுதிகளுக்கான பகுதி சார்ந்த ஒரு விரிவான நீண்ட கால வெள்ள மேலாண்மை திட்டங்களையும் இக்குழு முன்மொழிந்துள்ளது.

முதலாவது ஒத்திசைவுக் கணக்கெடுப்பு

- ❖ தமிழ்நாடு, கேரளா, கர்நாடகா ஆகிய மாநிலங்களின் எல்லைப் பகுதிகளில் மேற்கொள்ளப் பட்ட முதலாவது ஒத்திசைவுக் கணக்கெடுப்பில் 246 கழுகுகள் கண்டறியப் பட்டன.
- ❖ இந்த மூன்று மாநிலங்களில், தமிழ்நாடு மாநிலமானது கழுகுகள் அதிகம் கூடு கட்டும் இடமாகவும், தங்கும் இடமாகவும் தொடர்ந்துத் திகழ்ந்து வருகிறது.
- ❖ முதுமலை புலிகள் காப்பகத்தில் மட்டும் 98 கழுகு இனங்கள் உள்ளன.
- ❖ இந்த 98 இனங்களில், இரண்டு எகிப்தியக் கழுகுகள் மற்றும் ஒரு இமயமலை கழுகு ஆகியவை அரிதாக தென்பட்டுள்ளன.
- ❖ கர்நாடகாவில் உள்ள பந்திப்பூர் மற்றும் நாகர்ஹோலே புலிகள் காப்பகங்களில் மொத்தம் 94 கழுகு இனங்கள் இருப்பதாகப் பதிவு செய்யப்பட்டுள்ளது.
- ❖ கேரளாவில் உள்ள வயநாடு வனவிலங்கு சரணாலயத்தில் 52 கழுகு இனங்கள் உள்ளன.



தேசியச் செய்திகள்

ஸ்வதேஷ் தர்ஷன் 2.0 திட்டத்தில் புதிய நகரங்கள்

- ❖ ஸ்வதேஷ் தர்ஷன் 2.0 திட்டத்தில் நிலையான மற்றும் பொறுப்பு மிக்கச் சுற்றுலாத் தளங்களாக உருவாக்கப் படுவதற்காக 15 மாநிலங்களில் இருந்து 30 நகரங்கள் தேர்வு செய்யப் பட்டுள்ளன.
- ❖ இந்த 15 மாநிலங்களில் மத்தியப் பிரதேசம், கர்நாடகா, தமிழ்நாடு, உத்தரப் பிரதேசம் மற்றும் மகாராஷ்டிரா ஆகியவையும் அடங்கும்.

- ❖ ஸ்வதேஷ் தர்ஷன் என்ற திட்டமானது, கருத்துரு அடிப்படையிலான சுற்றுலா வட்டாரங்களின் ஒருங்கிணைந்த மேம்பாட்டிற்காக 2014-15 ஆம் ஆண்டில் மத்திய அரசினால் தொடங்கப்பட்டது.
- ❖ இந்தத் திட்டத்தின் கீழ், சுற்றுலா உள்கட்டமைப்பினை மேம்படுத்தச் செய்வதற்காக மாநிலங்கள் மற்றும் ஒன்றியப் பிரதேசங்களுக்கு சுற்றுலா அமைச்சகம் நிதி உதவி வழங்குகிறது.
- ❖ ஸ்வதேஷ் தர்ஷன் 2.0 திட்டமானது, உள்நாட்டுச் சுற்றுலாப் பயணிகளைக் கவரும் வகையில், ஒரு நேரத்தில் ஒரு தளத்தில் ஈடுபாடு செலுத்துவதை இலக்காகக் கொண்டு, கருத்தாக்கப் பட்டது.



Building India's Cultural Tourism: SWADESH DARSHAN

Development of infrastructure in tourism destinations

500+ Destinations, 31 States and 15 Theme based circuits under development

- Buddhist Circuit
- Coastal Circuit
- Desert Circuit
- Eco Circuit
- Heritage Circuit
- Himalayan Circuit
- Krishna Circuit
- North-East Circuit
- Ramayana Circuit
- Rural Circuit
- Spiritual Circuit
- Sufi Circuit
- Tirthankar Circuit
- Tribal Circuit
- Wildlife Circuit

myGov
मेरी सरकार

8 Years
Seva, Sushasan,
Garib Kalyan

சர்வதேசச் செய்திகள்

குறைவான வளர்ச்சி பெற்ற நாடு நிலை - பூடான்

- ❖ ஐக்கிய நாடுகள் சபையின் (UN) குறைவான வளர்ச்சி பெற்ற நாடுகளின் (LDC) பட்டியலில் இருந்து முன்னேற்றம் பெற்ற ஏழாவது நாடு பூடான் ஆகும்.
- ❖ ஐக்கிய நாடுகள் சபையினால் மூன்றாண்டுகளுக்கு ஒருமுறை மேற்கொள்ளப்படும் குறைவான வளர்ச்சி பெற்ற நாடுகள் பட்டியலின் 2021 ஆம் ஆண்டு மறுமதிப்பாய்வில், வங்காளதேசம், லாவோஸ் மற்றும் நேபாளம் ஆகியவை இப்பட்டியலிலிருந்து நீக்கப் படுவதற்கு பரிந்துரைக்கப் பட்டன.
- ❖ 1971 ஆம் ஆண்டில், பூடான் குறைவான வளர்ச்சி பெற்ற நாடுகளின் ஆரம்பநிலைப் பட்டியலில் சேர்க்கப் பட்டது.

- ❖ பூடான் முதலில் 2015 ஆம் ஆண்டில் வெளியேறும் தகுதி பெற தேவையான நிபந்தனைகளை நிறைவு செய்த நிலையில், பின்னர் மீண்டும் 2018 ஆம் ஆண்டில் நிறைவு செய்தது.
- ❖ பூடான் தனது முன்னேற்றத் தகுதி பெறல் செயல்முறையினை 2021 ஆம் ஆண்டில் நிறைவு செய்யும் என்று எதிர்பார்க்கப்பட்டது.
- ❖ கடந்த 20 ஆண்டுகளில் 7 சதவீதத்திற்கும் அதிகமான சராசரி வருடாந்திர வளர்ச்சி விகிதத்துடன், பூடானின் பொருளாதாரம் எட்டு மடங்குக்கு மேல் வளர்ச்சிப் பெற்று உள்ளது.
- ❖ இந்தியாவிற்குப் பூடான் நாட்டினால் மேற்கொள்ளப்படும் புனல் மின்னாற்றல் ஏற்றுமதியானது தற்போது அதன் பொருளாதாரத்தில் 20% ஆகும்.
- ❖ குறைவான வளர்ச்சி பெற்ற நாடுகளுக்கான ஐக்கிய நாடுகள் சபையின் வரையறை: குறைந்த அளவிலான வருமானம், மனித மூலதனம் மற்றும் பொருளாதாரப் பன்முகத் தன்மை, அதிக அளவில் பொருளாதார பாதிப்புள்ளாகும் நிலை மற்றும் வேளாண்மை, இயற்கை வளங்கள் மற்றும் முதன்மை தொழில்துறைப் பொருட்கள் ஆகியவற்றினை விகிதம் சாரா அளவில் சார்ந்த மக்கள் தொகை ஆகியவற்றுடன் கூடிய சமூகப் பொருளாதார வளர்ச்சியின் மிகக் குறைந்தக் குறிகாட்டிகளை வெளிப்படுத்தும் நாடு என்பதாகும்.
- ❖ ஐக்கிய நாடுகள் சபையானது, தற்போது 46 நாடுகளைக் குறைவான வளர்ச்சி பெற்ற நாடுகளாக அங்கீகரித்துள்ளது.
- ❖ இதில் கரீபியன் பகுதியில் இருந்து ஒன்றும், ஆசியாவில் இருந்து ஒன்பது நாடுகளும், ஆப்பிரிக்காவில் இருந்து 33 நாடுகளும் மற்றும் பசிபிக் பகுதியில் இருந்து 3 நாடுகளும் அடங்கும்.




அறிக்கைகள் மற்றும் குறியீடுகள்


IPES-உணவு அமைப்பின் சிறப்பு அறிக்கை

- ❖ IPES-உணவு (நிலையான உணவு முறைகள் குறித்த சர்வதேச நிபுணர் குழு) அமைப்பானது ஒரு சிறப்பு அறிக்கையினை வெளியிட்டுள்ளது.
- ❖ குறைந்த வருமானம் கொண்ட நாடுகளில் 60% நாடுகள் தற்போது, அதிக கடன் நெருக்கடி ஆபத்தில் இருப்பதாக அல்லது ஏற்கனவே கடன் நெருக்கடியில் இருப்பதாக கருதப்படுகிறது.
- ❖ சுமார் 21 நாடுகள் கடன் நெருக்கடி மற்றும் உணவுப் பாதுகாப்பின்மை ஆகிய இரண்டின் பேரழிவு நிலைகளை நெருங்கி வருகின்றன.
- ❖ ஜாம்பியா, இலங்கை மற்றும் சுரினாம் ஆகியவை ஏற்கனவே தங்கள் கடனைத் திருப்பிச் செலுத்த முடியாத நிலையில் உள்ளன.

- ❖ கானா மற்றும் பாகிஸ்தான் ஆகிய நாடுகள் இந்த நிலையினைத் தவிர்ப்பதற்காக தற்போது அவசரப் பேச்சுவார்த்தையில் ஈடுபட்டுள்ளன.
- ❖ 2022 ஆம் ஆண்டில் உலகின் மிகவும் ஏழ்மையான நாடுகள் தங்களது கடனைச் செலுத்துவதற்கான செலவினங்களில் 35% அதிகரித்துள்ளது.
- ❖ அந்த நாடுகள் வெளிநாட்டுக் கடன் கொடுப்பனவுகளில் 47 சதவீதத்தினைத் தனியார் கடன் நிறுவனங்களுக்கும், 12% சீனாவிற்கும், 14% மற்ற அரசாங்கங்களுக்கும் மற்றும் மீத அளவினைச் சர்வதேச நாணய நிதியம் போன்ற பலதரப்பு நிறுவனங்களுக்கும் செலுத்தியுள்ளன.
- ❖ பல நாடுகள் தற்போது 'உரங்கள் சூழ்ச்சி' என்று கூறப்படும் பிரச்சனையில் சிக்கித் தவிக்கின்றன.
- ❖ இந்தியா, கென்யா மற்றும் பிலிப்பைன்ஸ் ஆகிய நாடுகள் எரிபொருள் இறக்குமதி செலவுகள் அதிகரித்து வருகின்ற நிலையில், நெருக்கடியை எதிர்கொள்ளும் வகையில், உர மானியங்களை அதிகரித்து வரும் அரசுகளாகும்.



SIPRI அறிக்கை 2022



- ❖ ஸ்டாக்ஹோம் சர்வதேச அமைதி ஆராய்ச்சி நிறுவனம் (SIPRI) ஆனது 2018 மற்றும் 2022 ஆகிய ஆண்டுகளுக்கு இடையில் மேற்கொள்ளப்பட்ட உலகளாவிய ஆயுதப் பரிமாற்றங்கள் பற்றிய புதிய ஒரு தரவினை வெளியிட்டுள்ளது.
- ❖ 2013-17 மற்றும் 2018-22 ஆகிய ஆண்டுகளுக்கு இடையே இந்தியாவின் ஆயுத இறக்குமதி 11% குறைந்துள்ளது.



- ❖ 2022 ஆம் ஆண்டில், 2012-16 மற்றும் 2017-21 ஆகிய ஆண்டுகளுக்கு இடையில் இந்தியாவின் ஆயுத இறக்குமதி 21% குறைந்துள்ளது.
- ❖ இருப்பினும், இந்தியா இன்னும் உலகின் மிகப்பெரிய ஆயுத இறக்குமதியாளராக திகழ்கிறது.
- ❖ கடந்த ஐந்தாண்டுகளில், உலகளாவிய ஆயுத இறக்குமதியில் இந்தியாவின் பங்கு அதிக பட்சமாக 11% ஆக உள்ளது.
- ❖ அதைத் தொடர்ந்து சவுதி அரேபியா (9.6%), கத்தார் (6.4%), ஆஸ்திரேலியா (4.7%) மற்றும் சீனா (4.7%) ஆகியவை இடம் பெற்றுள்ளன.
- ❖ ஒரு குறிப்பிட்ட ஆண்டில் கொள்முதல்கள் எவ்வாறு மேற்கொள்ளப்படுகின்றன என்பதைப் பொறுத்து இந்தத் தரவரிசை முறையானது மாறும்.
- ❖ பிரான்சின் ஆயுத ஏற்றுமதியானது, 2013-17 மற்றும் 2018-22 ஆகிய ஆண்டுகளுக்கு இடையில் 44% உயர்ந்துள்ளது.
- ❖ இந்தியா, கடந்த ஐந்து ஆண்டுகளில், பிரான்சின் ஏற்றுமதியில் 30 சதவீதத்தினைப் பெற்றுள்ளது.
- ❖ கடந்த ஐந்து ஆண்டுகளில், உலக ஏற்றுமதியில் 40% பங்களிப்புடன் உலகின் முதன்மையான இராணுவ ஏற்றுமதி நாடாக அமெரிக்கா திகழ்கிறது.
- ❖ அதைத் தொடர்ந்து ரஷ்யா (16%), பிரான்சு (11%), சீனா (5.2%) மற்றும் ஜெர்மனி (4.2%) ஆகிய நாடுகள் உள்ளன.
- ❖ 2013-17 மற்றும் 2018-22 ஆகிய நாடுகளுக்கு இடையே அமெரிக்காவின் ஆயுத ஏற்றுமதி 14% உயர்ந்துள்ளது.
- ❖ இதே காலகட்டத்தில் ரஷ்யாவின் ஏற்றுமதி 31% சரிந்தது.
- ❖ இந்தியாவிற்கு மேற்கொள்ளப்படும் ரஷ்யாவின் இறக்குமதி 37% குறைந்துள்ளது.
- ❖ 2022 ஆம் ஆண்டில் முக்கிய ஆயுதங்களை இறக்குமதி செய்யும் மூன்றாவது பெரிய நாடாக உக்ரைன் திகழ்ந்தது.
- ❖ ஆயுத இறக்குமதிகள், குறிப்பாக நீண்ட தூர தாக்குதல் வரம்புடைய ஆயுதங்களின் இறக்குமதிகள், தென் கொரியாவில் 61 சதவீதமும், ஜப்பானில் 171 சதவீதமும், ஆஸ்திரேலியாவில் 23 சதவீதமும் அதிகரித்துள்ளதாகவும் இந்த அறிக்கை எடுத்து உரைக்கிறது.

மாநிலச் செய்திகள்

வீட்டிலிருந்தபடியே வாக்களித்தல்

- ❖ கர்நாடகா மாநிலமானது, ஏப்ரல்-மே மாதங்களில் நடைபெறவுள்ள தேர்தலில் தனது அடுத்த அரசைத் தேர்வு செய்ய தயாராக உள்ளது.
- ❖ இதற்காக, வீட்டிலிருந்தபடியே வாக்களித்தல் என்ற விருப்பத் தேர்வினை இந்தியத் தேர்தல் ஆணையம் அறிமுகப்படுத்தியுள்ளது.
- ❖ 80 வயதுக்கு மேற்பட்டவர்களுக்கும், ஏதேனும் குறைபாடுகள் உள்ளவர்களுக்கும் இது பயனுள்ளதாக இருக்கும்.
- ❖ தேர்தல் ஆணையம் 80 வயதுக்கு மேற்பட்டவர்களுக்கு இந்த வசதியை வழங்குவது இதுவே முதல் முறையாகும்.
- ❖ 'சாக்ஷம்' என்ற கைபேசி செயலி ஒன்று அறிமுகப்படுத்தப் பட்டுள்ள நிலையில், இந்த செயலியில் உள்நுழைந்து வாக்களிக்கும் வசதியை மக்கள் தேர்வு செய்யலாம்.



- ❖ 'சுவிதா' என்ற மற்றொரு கைபேசி செயலியும் இதற்காக உருவாக்கப்பட்டுள்ளது.
- ❖ இது வேட்பாளர்கள் தங்கள் வேட்புமனு மற்றும் பிரமாணப் பத்திரங்களைத் தாக்கல் செய்வதற்கான இணைய தளம் ஆகும்.
- ❖ கூட்டங்கள் மற்றும் பேரணிகளுக்கு அனுமதி பெறுவதற்கு வேட்பாளர்கள் இந்த தளத்தினைப் பயன்படுத்தலாம்.

